

एक प्रमुख मिनी रत्न श्रेणी के सार्वजनिक क्षेत्र के उपक्रम में उज्ज्वल भविष्य के अवसर

कृषि क्षेत्र एवं अन्य अधिसूचित वस्तुओं के लिए भंडारण एवं लॉजिस्टिक सुविधाएं मुहैया कराने वाले मिनी रत्न की अनुसूची-ए के सार्वजनिक क्षेत्र के एक उपक्रम की ओर से नीचे लिखे पदों के लिए ऑल इण्डिया मैनेजमेन्ट एसोसिएशन (AIMA) निर्धारित योग्यता, अनुभव एवं आयु वाले भारतीय नागरिकों से आवेदन-पत्र आमंत्रित करता है :-

पद कोड	पद का नाम	रिक्तियों की संख्या (लगभग)	वेतनमान (आईडीए)	सकल परिलब्धियां (न्यूनतम वेतन + डीए) (रु./माह)	1 अप्रैल 2010 को अधिकतम आयु
01	प्रबन्धन प्रशिक्षु (सामान्य)	14	20600-46500	27000 समेकित	28 वर्ष*
02	प्रबन्धन प्रशिक्षु (लेखा)	04	20600-46500	27000 समेकित	28 वर्ष*
03	लेखाकार	20	16400-40500	21460 + परिलब्धियां एवं भत्ते	30 वर्ष*
04	कनिष्ठ तकनीकी सहायक	51	10500-26400	13745 + परिलब्धियां एवं भत्ते	28 वर्ष*

*संगठन के अपने कर्मचारी आयु सीमा में 5 वर्ष की छूट के हकदार होंगे

अनुसूचित जाति/अनुसूचित जनजाति/अन्य पिछड़े वर्ग/शारीरिक विकलांगों के लिए आरक्षण एवं आयु सीमा में छूट सरकारी निर्देशानुसार होगी।

योग्यता एवं अनुभव:

पद कोड - 01 : प्रबन्धन प्रशिक्षु (सामान्य) : आवश्यक योग्यता: मान्यता प्राप्त विश्वविद्यालयों/संस्थाओं से प्रथम श्रेणी में एमबीए की डिग्री, कार्मिक प्रबन्धन अथवा मानव संसाधन अथवा औद्योगिक सम्बंध अथवा विपणन प्रबन्धन अथवा आपूर्ति श्रृंखला प्रबन्धन में विशेषज्ञता।

पद कोड - 02 : प्रबन्धन प्रशिक्षु (लेखा) : - आवश्यक योग्यता : मान्यता प्राप्त संस्थाओं से प्रथम श्रेणी में वित्त में एमबीए डिग्री अथवा इन्स्टीट्यूट ऑफ चार्टर्ड एकाउन्टेन्ट ऑफ इंडिया अथवा कास्ट एंड वर्क्स एकाउन्टेन्ट ऑफ इंडिया से अंतिम परीक्षाओं में उत्तीर्ण अथवा एसोसिएट कंपनी सेक्रेटरी में उत्तीर्ण।

पद कोड - 03 : लेखाकार :- आवश्यक योग्यता - बीकॉम अथवा बी.ए. (कॉमर्स) या चार्टर्ड एकाउन्टेन्ट्स अथवा कॉस्ट एवं वर्क एकाउन्टेन्ट अथवा इण्डियन ऑडिट एवं एकाउन्ट विभाग के एसएएस लेखाकार जिन्हें औद्योगिक/वाणिज्यिक/विभागीय उपक्रमों की लेखा परीक्षा का तीन वर्ष का अनुभव हो।

पद कोड - 04 : कनिष्ठ तकनीकी सहायक : आवश्यक योग्यता: कृषि में डिग्री अथवा एक विषय के रूप में प्राणिविज्ञान, रसायन विज्ञान अथवा जैव रसायन विज्ञान के साथ डिग्री।

कंप्यूटर का कार्यसाधक ज्ञान होने का लाभ सभी पदों को दिया जाएगा।

आवेदन-पत्र शुल्क:

सामान्य/अन्य पिछड़े वर्गों के आवेदकों को ऑल इण्डिया मैनेजमेन्ट एसोसिएशन के पक्ष में तथा नई दिल्ली में देय रु 300/- (तीन सौ रूपए केवल) के डिमांड ड्राफ्ट सहित अपना आवेदन प्रस्तुत करना होगा। (चैक/भारतीय पोस्टल आर्डर स्वीकार नहीं किए जाएंगे) अनुसूचित जाति/अनुसूचित जनजाति/शारीरिक विकलांग उम्मीदवारों के लिए कोई शुल्क नहीं है।

चयन प्रक्रिया :

अखिल भारतीय स्तर पर संबंधित विषयों तथा अभिरूचि में वस्तुनिष्ठ लिखित परीक्षा होगी तदुपरान्त व्यक्तिगत साक्षात्कार होगा। लिखित परीक्षा एवं साक्षात्कार में चयन किए गए पद कोड सं.- 01, 02 के उम्मीदवारों को प्रबन्धन प्रशिक्षु के रूप में उनके संबंधित क्षेत्रों में नियुक्त किया जाएगा।

पद कोड सं. - 03 एवं 04 में चयनित लेखाकारों और कनिष्ठ तकनीकी सहायकों को क्रमशः 16400-40500 (आईडीए) तथा 10500-26400 (आईडीए) के वेतनमान में नियुक्त किया जाएगा।

आवेदन कैसे करें:

- आवेदन पत्र वेबसाइट <http://specialtest.in/mrpsu> पर ऑनलाइन प्रस्तुत किया जाना चाहिए। किसी अन्य माध्यम द्वारा भेजे गए आवेदन-पत्र स्वीकार नहीं किए जाएंगे।
- केन्द्र सरकार/राज्य सरकार/सार्वजनिक क्षेत्र के उपक्रम के कर्मचारी जिन्होंने ऑनलाइन अपना आवेदन प्रस्तुत किया है, वे अपने आवेदन-पत्र की एक प्रति, आवेदन-पत्र का एक प्रिन्ट और ऑटोजेनरेटेड आवेदन संख्या वेबसाइट से लेकर एआईएमए को उचित माध्यम से निर्धारित तारीख तक अथवा उससे पहले भेज दें। सीधे प्राप्त आवेदन-पत्रों पर विचार नहीं किया जाएगा।
- आवेदन-पत्र प्रस्तुत करने की अंतिम तारीख 12 जुलाई 2010 है। वेबसाइट इस उद्देश्य के लिए 12 जुलाई 2010 के 24.00 बजे तक खुला रहेगा।
- एक बार प्रस्तुत होने के बाद आवेदन पत्र में किसी भी स्थिति में कोई परिवर्तन नहीं किया जा सकता।
- उम्मीदवारों के पास वैद्य ई-मेल आईडी होना चाहिए जिसे ऑनलाइन आवेदन-पत्र में लिखना होगा ताकि उम्मीदवारों को ईमेल के द्वारा लिखित परीक्षा/साक्षात्कार के बारे में सूचित किया जा सके। एआईएमए उम्मीदवारों को भेजी गयी किसी ई-मेल की बाउंसिंग के लिए जिम्मेदार नहीं होगा।
- मानदण्डों को पूरा करने वाले पात्र उम्मीदवारों की लिखित परीक्षा के लिए प्रवेश पत्र (अल्पावधि) वेबसाइट <http://specialtest.in/mrpsu> पर जारी किया जाएगा, उम्मीदवार अपने आवेदन पत्र की स्वतः उत्पन्न संख्या डालकर इस प्रवेश पत्र को डाउनलोड कर सकता है। कृपया ध्यान दें प्रवेश पत्र को ई-मेल के द्वारा नहीं भेजा जाएगा।
- आवश्यक सूचना यदि कोई होगी तो उसे वेबसाइट <http://specialtest.in/mrpsu> पर समय-समय पर डाल दिया जाएगा। अतः कर्मचारियों को सलाह दी जाती है कि वे उक्त वेबसाइट देखते रहें।
- अनुसूचित जाति/अनुसूचित जनजाति/शारीरिक विकलांग उम्मीदवारों के अलावा अन्य उम्मीदवारों को अपने आवेदन-पत्र ऑनलाइन रजिस्ट्रेशन करने के लिए डिमांड ड्राफ्ट का विवरण देना होगा। आवेदन-पत्र के प्रस्तुतीकरण एवं स्वीकृति के बाद सिस्टम एक विशेष आवेदन संख्या उपलब्ध कराएगा और इसे सिस्टम द्वारा उपलब्ध कराये गए आवेदन पत्र के प्रिन्ट पर देखा जा सकेगा। उम्मीदवारों को आवेदन-पत्र का प्रिन्ट लेना होगा जिस पर ऑटो जेनरेट आवेदन संख्या होगी, इसके साथ आवश्यक दस्तावेज अपना नाम, आर्बिटित आवेदन संख्या, डिमांड ड्राफ्ट (यदि लागू हो), की दूसरी ओर लिखकर सभी दस्तावेजों सहित **मिनी रत्न पी एस यू पोस्ट बॉक्स नम्बर-3076, लोधी रोड, नई दिल्ली-110003** पर भेज दें।

सामान्य शर्तें

- केवल आवेदन पत्र प्रस्तुत करने और योग्यता शर्तें पूरी कर लेने से कोई व्यक्ति परीक्षा/साक्षात्कार आदि के लिए पात्र नहीं हो जाता।
- ऊपरलिखित रिक्तियों की संख्या प्रशासनिक आवश्यकताओं के अनुसार घट-बढ़ सकती है।
- आवेदन पत्र/ऑटो जेनरेट आवेदन पत्र संख्या के साथ आयु, योग्यता, जाति आदि के प्रमाण स्वरूप दस्तावेजों की स्वतः अनुप्रमाणित फोटो प्रति संलग्न की जानी चाहिए। तथापि साक्षात्कार के समय आवेदन-पत्र/एवं मूल प्रमाण-पत्रों की जांच/सत्यापन किया जाएगा।
- आवेदन पत्र की पूछताछ के बारे में किसी पत्र पर विचार नहीं किया जाएगा।
- आयु सीमा: (i) निर्धारित योग्यता अनुभव, आयु सीमा आदि की गणना 01.04.2010 की स्थिति के अनुसार की जाएगी। अनुसूचित जाति/अनुसूचित जन जाति के लिए अधिकतम आयु सीमा में 5 वर्ष, अन्य पिछड़े वर्ग के लिए 3 वर्ष तथा शारीरिक विकलांग उम्मीदवारों के लिए 10 वर्ष की छूट होगी (अनुसूचित जाति/अनुसूचित जन जाति के विकलांग उम्मीदवारों के लिए 15 तथा अन्य पिछड़े वर्ग के विकलांग उम्मीदवारों के लिए 13 वर्ष होगी), (ii) आयु में 5 वर्ष की छूट उनके लिए भी होगी जो 1.1.1980 से 31.12.1989 तक की अवधि में सामान्यतः जम्मू कश्मीर राज्य के कश्मीर प्रभाग में रहे थे। इस वर्ग में छूट लेने के इच्छुक आवेदक को (क) कश्मीर प्रभाग के उस जिला मजिस्ट्रेट का अथवा (ख) जम्मू एवं कश्मीर सरकार की ओर से तैनात किसी अन्य ऐसे प्राधिकारी का प्रमाण पत्र प्रस्तुत करना होगा जो इस तथ्य की पुष्टि कर सकता है कि संबंधित व्यक्ति 1.1.1980 से 31.12.1989 तक की अवधि में सामान्यतः जम्मू एवं कश्मीर राज्य के कश्मीर प्रभाग में रहा था।
- लिखित परीक्षा वस्तुनिष्ठ परक होगी जिसमें सामान्य अभिरूचि तथा आवेदित पद से संबंधित प्रश्न भी पूछे जायेंगे। लिखित परीक्षा में सफल होने के बाद छोटे गए उम्मीदवारों को साक्षात्कार के लिए बुलाया जाएगा।
- लिखित परीक्षा तथा साक्षात्कार में सफल होने के बाद चुने गए उम्मीदवारों को उनके संबंधित क्षेत्रों में एक वर्ष की अवधि के लिए 27,000/-रु. प्रतिमाह के निर्धारित समेकित वेतन में "प्रबन्धन प्रशिक्षु" (पद कोड संख्या-01 एवं 02 के लिए) के रूप में नियुक्त किया जाएगा।
- लिखित परीक्षा तथा साक्षात्कार में सफल लेखाकारों (पद कोड संख्या-03) एवं कनिष्ठ तकनीकी सहायक (पद कोड संख्या-04) को एक वर्ष की प्रारम्भिक परिवीक्षा अवधि पर निर्धारित वेतनमान पर नियुक्त किया जाएगा।
- चयन किए गए प्रबन्धन प्रशिक्षुओं को वेअरहाउसों, सीएफएस, आईसीडी, आरडब्ल्यूसी की कार्य प्रणाली तथा सामान्य प्रबन्धन तकनीक, प्रधूमन छिड़काव तथा अन्य कीटनाशन उपायों द्वारा स्टाक के परिरक्षण, वेअरहाउसों, सीएफएस, आरडब्ल्यूसी के लेखों के रख-रखाव तथा निगमित क्षेत्र की वित्तीय प्रबन्धन तकनीकों में एक वर्ष के अवधि के लिए प्रशिक्षण दिया जाएगा। एक वर्ष का सफलता पूर्वक प्रशिक्षण पूरा हो जाने के पश्चात् उनके संबंधित क्षेत्रों अर्थात् सामान्य/लेखा में नियमित आधार पर वरिष्ठ सहायक प्रबन्धक के वेतनमान में आमेलित किया जाएगा। चयन किए गए प्रबन्धन प्रशिक्षुओं को कार्यभार संभालने के समय 50,000/-रु. का एक बाण्ड भी देना होगा। यदि प्रशिक्षु प्रशिक्षण अवधि में निगम को छोड़ेंगे तो उन्हें ऐसा करने से पहले बाण्ड राशि जमा करनी होगी। प्रबन्धन प्रशिक्षुओं की वरिष्ठता की गणना नियमानुसार उनके नियमित वेतनमान में आमेलित होने की तारीख से की जाएगी।
- चयन किए गए लेखाकारों और कनिष्ठ तकनीकी सहायकों को कार्यभार संभालने के समय 20,000/-रु. का एक बाण्ड भी देना होगा। यदि परिवीक्षा अवधि के दौरान वे निगम को छोड़ेंगे तो उन्हें ऐसा करने से पहले बाण्ड राशि जमा करनी होगी।
- सभी पद आईडीए पद्धति के वेतनमान के हैं जिन पर मकान किराया भत्ता और छुट्टी यात्रा सुविधाएं आदि सामान्य भत्ते देय होंगे। इन वेतनमानों पर प्रतिशत आधार पर डीए मिलेगा।
- सभी नियुक्तियों समय-समय पर लागू निगम के नियमों एवं विनियमों के अनुसार की जाएगी। अन्य लाभ जैसे- सीपीएफ, ग्रेज्युटी, छुट्टी यात्रा रियायत, छुट्टी नकदीकरण, चिकित्सा सुविधाएं, परिलब्धियां आदि समय-समय पर संशोधित निगम के नियमों के अनुसार देय होंगे।
- लिखित परीक्षा के लिए कोई यात्रा भत्ता नहीं दिया जाएगा। तथापि साक्षात्कार पर पहुंचने के लिए अभ्यर्थियों को रेल/बस टिकट दिखाने पर छोटे से छोटे मार्ग का आने-जाने का द्वितीय श्रेणी का रेल/बस किराया अदा किया जाएगा।
- अभ्यर्थी पद के लिए आवेदन करने से पहले यह संतुष्टि कर लें कि वे आवश्यक योग्यताएं, आयु एवं अनुभव रखते हैं।
- यदि यह पाया जाता है कि अभ्यर्थी द्वारा दी गई जानकारी किसी भी रूप में त्रुटिपूर्ण है तो प्रबन्धन की जानकारी में आने के पश्चात् अभ्यर्थिता एकदम निरस्त कर दी जाएगी। अभ्यर्थियों को सलाह दी जाती है कि दी गई सूचना की सत्यता के बारे में अपनी पूरी संतुष्टि कर लें।
- किसी भी प्रकार की तरफदारी से प्रभावित करने के प्रयास का परिणाम उम्मीदवार की अयोग्यता होगा।
- विकलांगता की प्रकृति जिसके लिए आरक्षण है दृ0वि0 (दृष्टिक विकलांगता) श्र0वि0 (श्रवण विकलांगता) 40 प्रतिशत विकलांगता अंश वाले व्यक्ति विकलांग वर्ग में आवेदन करने के पात्र होंगे।